

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Tað ber til at steðga óndu ringrásina

Tað er komin proppur í tingarbeiðið, sigur løgtingsformaðurin. Hetta er akkurát, sum tað plagar at vera, sigur løgmaður og visir á, at ein rúgva av uppskotum næstu mánaðirnar fara at verða lögð fyri tingið.

Løgtingsformaðurin hevur rætt í, at uppskot frá landsstýrinum koma í teggjum tvær ferðir um árið – upp undir ársskiftið og upp undir seinastu framløgufreist.

Løgmaður hevur rætt í, at soleiðis sum tað er nú, plagar tað at vera. Tað vil siga, at tað hevur einki at siga, hvørjir flokkar eru í samgongu og mynda landsstýrið. Allir eru teir við til at leggja soleiðis til rættis ella rættari eru teir við til ikki at leggja til rættis við tí úrsliti, at tað kemur proppur í tingarbeiðið.

Øll vita, at hetta er ein stórir trupulleiki, og eingin megnar at gera nakað við trupulleikan, tá ið tey sita í samgongu og harvið hava møguleika at gera nakað við hetta. Sambært tingskipanini eru framløgufreistirnar 5. november fyri uppskot, sum skulu samtykkjast og verða galdandi frá ársskiftinum og 8. mars fyri uppskot, sum skulu samtykkjast og verða galdandi í hesi tingsetuni. Royndirnar siga, at tað gongst tinginum illa at halda sína egnu freistir, og tí verður ofta tikið til undantøkini.

At landsstýrið biðar við at leggja uppskot fyri tingið, inntil framløgufreistin er um at vera farin ella er farin, er ivaleyst ein av orsökunum til, at andstøðingmenn í ríkt mæt brúka møguleikan at seta fyrispurningar, bæði munnligar og skrivligar. Harvið eru tað teir, sum halda lív í tingarbeiðnum.

At andstøðan setir so nógvar fyrispurningar til landsstýrið, ber við sær, at aðalráðini og umsitingin sum heild noyðast at brúka nógva orku at svara fyrispurningum, og harvið verður orkan til at fyrireika lógaruppskot minni, og tað sigst vera ein av orsökunum til, at tað dregur út at fáa lógaruppskot úr aðalráðunum og til tingið at viðgera.

Taparin í hesi óndu ringrásini er lóggávan. Fyritreytirnar hjá tinginum at gjøgnumarbeiða lógaruppskotini, áðrenn tey fara til atkvøðugreiðslu, eru ikki góðar, og tað gongur út yvir dygdina í lóggávuni. Tað er bara løgtingið, sum eigur ábyrgdina av lóggávuni, og tað er bara løgtingið, sum eigur møguleikan at skipa soleiðis fyri, at umstøðurnar til lóggávuarbeiðið verða sømuligar og sámuligar.

Tað hevði klætt tinginum, og manningin hevði gjørt seg sjálva søguliga, sum megnaði at rætta ryggin og nú í vár noktaði undir trýsti og skundi at lóggeva. Um tað nú hevði eydnast at skipa soleiðis fyri, at tingið og nevndirnar á ólav søku í 2009 fóru undir regluligt og ábyrgdarfult arbeiði, sum stútt og støðugt hevði hildið á fram ímóti sumri í 2010, so hevði ónda ringrásin verið brotin. Tað hevði gagnað arbeiðnum í aðalráðunum og umsitingini, tað hevði gagnað landsstýrinum, tað hevði gagnað løgtinginum, og mest av øllum hevði tað komið fólkinum til góða, tí fyritreytirnar fyri betri lógávu høvdu batnað munandi.

Sosialurin

Íløga í førleikamenning av kommunustýrunum

HEÐIN MORTENSEN
Formaður,
Kommunusamskipan
Føroya



Gunvá við Keldu, borgarstjóri í Klaksvíkar kommunu, hevur í Norðlýsinum og útvarpsrásunum greitt frá støðuni hjá Klaksvíkar býráð viðvíkjandi skeiði til kommunustýrslimir, ið Kommunusamskipan Føroya skipar fyri í Íslandi. Av tí at Gunvá við Keldu ber upplýsingar, sum kunnu misskiljast og kunnu seta aðrar lima-kommunurnar í ringt ljós, skal eg koma við hesum rættleiðingum og viðmerkingum.

Íløga í førleikamenning Kommunusamskipan Føroya hevur í 2001 og 2005, tá ið nýggj kommunustýri hava tikið við, skipað fyri skeiði til kommunustýrslimir, serliga teimum nývaldu. Hesi skeið vórðu hildin í Danmark, og hava verið sera væl eydnað og nógv eftirspurd. Endamálið er at seta kommunustýrslimirnar,

harav meira enn helvtin eru nývaldir, væl inn í kommunustýrisarbeiðið og galdandi lógir, reglur og mannagongdir. Endamálið er eisini at geva íblástur til ta politisku uppgávu, teir eru valdir til at útinna eins og amboð til tann leiklut, sum ein fólkavaldur hevur í samfelagnum.

Annað endamál er eisini at samansjóða kommunustýrslimirnar, tí hóast valdir at stýra ymsum kommunum, eru teir starvsfelagar, og stórt og virðismikið tilfeingi liggur í slíkum netverki.

Limakommunurnar hava tí eisini sæð skeiðið sum eina neyðuga og sera gevandi íløgu fjórða hvørt ár at førleikamenna kommunustýrslimirnar, og á henda hátt gera kommunustýrisarbeiðið betri.

Fíggjarkreppa og fíggjarstýring Gunvá við Keldu visir í Norðlýsinum á, at tíðirnar eru ringar, og tí má ansast eftir, hvørji politisk signal verða send út. Gunvá við Keldu upplýsir í hesum sambandi, at Klaksvíkar kommuna skal gjalda einar 200.000 kr. fyr ferðina, og

at skeivt er at brúka pening til slik endamál nú. Fyrst er at siga, at hetta er ikki ein ferð, men eitt intensivt, seriøst og umfatandi skeið.

Kommunusamskipanin hevur gjørt stórt arbeiði at halda øllum útreiðslum niðri, og tí kemur ferð, uppihald og skeiðskostnaður fyri Klaksvíkar býráð bert at kosta uml. 72.000 kr. Bytt yvir fyra ár er hetta tó ein sera lítil upphædd, og sparir hon seg skjótt innaftur í kommunustýrisarbeiðinum.

Aftrat kemur samsýning kr. 7.500 fyri hvønn kommunustýrslim fyr mista arbeiðsinnøku, men hetta skal kommunan gjalda óansæð, um skeiðið er í Klaksvík, Suðuroy ella Reykjavík.

Eg virði fult út avgerðina hjá Klaksvíkar býráð. Eg eri eisini samdur við Gunvá við Keldu um, at ansast eigur eftir, hvørji politisk signal verða send út – serliga nú fíggjarkreppa herjar.

Fíggjarkreppan er tó ikki bert í Klaksvík. Júst tí harmar tað meg almikið, at borgarstjórin í Klaksvík alment sendir út tað signal,

at avgerðin hjá hinum limakommununum at taka lut á skeiðnum er skeiv.

Hetta er harmiligt ikki minst tí, at stórir partur av skeiðnum snýr seg um grundleggjandi fíggjarviðurskipti í kommununum eins og um krøv til fíggjarstýring.

Havandi í huga fíggjarkreppuna og í kjalarvørri-num á henni ta alsamt vaksandi búskaparkreppuna, er tað júst í hesum tíðum umráðandi at bógva kommunustýrslimirnar væl og virðiliga til stóru avbjóðingarnar fyri framman – ikki minst viðvíkjandi skilagóðari fíggjarstýring.

Henda íløga í førleikamenningina av okkara kommunustýrslimum er tí eitt sterkt og álitisfult signal at senda út til okkara borgarar, og tað signalið sendi eg sum formaður í Kommunusamskipan Føroya fegin.

Innsent tilfar	Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.	Drúgvar greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimunur um vit fáa tilfarið umvegis teldupost ella á diskli.
----------------	---	---

Lesið Sosialin - so eru tit við

Sosialurin

Sosialurin
Stovnaður: 1927
Ábyrgdarblaðstjóri: Jan Müller
jan@sosialurin.fo
Blaðstjóri: Eiríkur Lindenskov
eirikur@sosialurin.fo

Marknaðardeild: lysing@sosialurin.fo
Marknaðarleiðari: Gudny Langgaard gudny@sosialurin.fo
Tróndur Skaalum trondur@sosialurin.fo
Høgni Thomsen hogni@sosialurin.fo
Elin Vatnhamar Olsen evo@sosialurin.fo

Blaðfólk:
Áki Bertholdsen aki@sosialurin.fo
Vilmund Jacobsen vilmund@sosialurin.fo
Eilen Anthoniussen eilen@sosialurin.fo
Magnus Gunnarsson maggi@sosialurin.fo
Rigmor Dam rigmor@sosialurin.fo
Leo Poulsen leo@sosialurin.fo
Eyðun Klakstein eydun@sosialurin.fo
Árni Joensen arni@sosialurin.fo
Anna V. Ellingsgaard anna@sosialurin.fo
Rógvi Nybo rogv@sosialurin.fo
Eiríkur í Jákupsstovu ejj@sosialurin.fo
Ítróttur:
Jákup Mørk jakup@sosialurin.fo
Myndamenn:
Álvur Haraldsen alvur@sosialurin.fo
Jens Kristian Vang jensk@sosialurin.fo

Kykmyndir:
Harald í Kálvalið harald@ras2.fo
Sosialurin í Norðoyggjum:
Nólsoyar Pálsgrøta 1, 700 Klaksvík
tel. 458686 fax 458687
e-post: klaksvik@sosialurin.fo
Sosialurin í Suðuroy:
tel. 375364 fax 375464
tel. 228814
e-post: aki@sosialurin.fo
e-post: dagfinn@sosialurin.fo
!!! Haldarar
sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:
Uppseting: Sosialurin
Prent: Prentmiðstöðin
Útgevandi:
Sp/f Sosialurin
Avgreiðsla:
Mán.-frí. 8-16
Tórsgøta 1, 100 Tórshavn
Tel. 341800, Fax 341801
Postadressa:
Postboks 76, 110 Tórshavn
E-mail:
post@sosialurin.fo
lysing@sosialurin.fo
lysingartorg@sosialurin.fo
varp@sosialurin.fo

Blaðið verður prentað mánadag-fríggjadag klokkan 13³⁰

Lýsingar
Freistir: Tekstlýsingar Størra lýsingar Lýsingartorgið Heilsanir
Mánadagsblaðið Mán.kl. 10 Frí. kl. 15 Frí. kl. 12 Frí. kl. 12
Týsdagsblaðið Týs. kl. 10 Mán.kl. 15 Mán.kl. 12 Mán.kl. 12
Mikudagsblaðið Mik. kl. 10 Týs. kl. 15 Týs. kl. 12 Týs. kl. 12
Hósdagsblaðið Hós. kl. 10 Mik. kl. 15 Mik. kl. 12 Mik. kl. 12
Fríggjadagsblaðið Frí. kl. 09 Hós. kl. 15 Hós. kl. 12 Hós. kl. 12
Størra lýsingar, sum nógv arbeiði stendst av, mugu vera inni í góðari tíð og áðrenn ásettu freistir.
Framhjápláss má umbiðjast í góðari tíð.

Stødd:
Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar
Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.